



अशीम खुराना
अध्यक्ष
ASHIM KHURANA
Chairman



संदेश

हिन्दी दिवस के शुभ अवसर पर कर्मचारी चयन आयोग के सभी अधिकारियों तथा कर्मचारियों को मेरी हार्दिक शुभकामनाएं।

हिन्दी एक समृद्ध तथा भारत के जन-जन की अभिव्यक्ति की भाषा है। भारत जैसे सांस्कृतिक विविधता से परिपूर्ण देश में अनेक भाषाएं तथा बोलियां प्रचलित हैं, इन सबके बीच हिन्दी ही सर्वमान्य रूप से ऐसी भाषा है जो सर्वाधिक बोली और समझी जाने वाली भाषा है। इसीलिए हमारे संविधान निर्माताओं ने 14 सितम्बर, 1949 को हिन्दी को राजभाषा घोषित किया तथा संविधान में इस संबंध में विभिन्न प्रावधान किए। इसी परिप्रेक्ष्य में 14 सितम्बर को हिन्दी दिवस के रूप में मनाया जाता है।

यह प्रसन्नता का विषय है कि हम अपने कार्यालय में 14 सितम्बर, 2019 से 28 सितम्बर, 2019 तक हिन्दी पखवाड़ा मना रहे हैं, ताकि आयोग के कार्मिकों को अपना अधिक से अधिक काम-काज मूल रूप से हिन्दी में करने के प्रति प्रोत्साहित किया जा सके। मैं इस दौरान आयोग के सभी कार्मिकों से आशा करता हूँ कि वे न केवल हिन्दी पखवाड़ा के दौरान बल्कि वर्ष भर नियमित रूप से अधिकाधिक कार्य हिन्दी में करेंगे तथा आयोग की नीतियों, कार्यक्रमों तथा अभ्यर्थियों के साथ पत्राचार संबंधी कार्यकलापों में भी हिन्दी का अधिक से अधिक प्रयोग करेंगे।

आइए, हिन्दी दिवस के इस शुभ अवसर पर हम सभी मिलकर अपना सरकारी काम-काज अधिक से अधिक हिन्दी में करने तथा अपने सहकर्मियों को भी हिन्दी में काम करने के लिए प्रेरित और प्रोत्साहित करने का संकल्प लें।

अशीम खुराना
(अशीम खुराना)

नई दिल्ली
14 सितम्बर, 2019